

سونالی کا دوست



سونالی کا دوست

مصنّف: الکاشنکر
مصور: جگدیش جوشی
مترجم: بلجیت سنگھ مٹیر







”کا۔ کا“ سونالی باغ میں بیٹھی ہے اور اپنے دوست کوئے کو پُکار رہی ہے۔ وہ بسکٹ کھا رہی ہے۔
”کا۔ کا“ پہلا لفظ ہے جو سونالی نے بولنا سیکھا ہے۔
کوّا ایک درخت پر بیٹھا ہے۔





وہ سونالی کی آواز کو سُنتا ہے۔ وہ اُڑ کر زمین پر آتا ہے اور
پُھدکتا ہوا سونالی کے نزدیک آجاتا ہے۔

سونالی تالی بجاتی ہے اور خوشی سے چہکتی ہے۔
”کائیں۔ کائیں“ کہہ کر کوّا اُسے بلاتا ہے۔





سونالی اپنے ہاتھ پھیلاتی ہے۔ وہ کوئے
کو چھونا چاہتی ہے۔





لیکن کوّا ایک لالچی پرندہ ہے۔ وہ ایک بڑی پھلانگ مارتا ہے اور اپنی
تیز چونچ سے اُس کے ہاتھ سے بسکٹ چھین لیتا ہے۔

تب وہ اڑ کر چلا جاتا ہے۔





اور ایک پیڑ کی شاخ پر بیٹھ کر چرایا ہوا بسکٹ کھاتا ہے۔

سونالی اُداس ہے۔ اُس کا بسکٹ چھن گیا ہے۔ کوّا چلا گیا ہے۔ وہ
رونے لگتی ہے۔
اماں جان بھاگ کر اُس کے پاس آتی ہیں۔ ”سونو! تم کیوں رو رہی
ہو؟“ وہ پوچھتی ہیں اور اُسے اُٹھالیتی ہیں۔







سونالی پیڑ کی طرف اشارہ کرتی ہے اور "کا۔ کا" کہتی ہے۔ اُس کے بعد وہ پھر رونے لگتی ہے۔

"کا۔ کا تمہارا بسکٹ لے گیا ہے ؟ کوئی بات نہیں۔ میں تمہیں اور بسکٹ دوں گی " اماں جان نے کہا۔

سونالی خوش ہے۔ وہ اپنا بسکٹ کھاتی ہے۔ اس کے بعد وہ پھر کوئے کو دیکھتی ہے۔



”کا۔ کا“ وہ پُکارتی ہے۔ وہ اُڑ کر اُس کے پاس آتا ہے۔ وہ
بہت خوش ہے۔
کا۔ کا پھر اُس کا دوست بن گیا ہے۔



